

РЕПУБЛИКА СЕВЕРНА МАКЕДОНИЈА
ОПШТИНА КОЧАНИ
БР. 05-40613
22.04 2020 год.
КОЧАНИ

Друштво за авио услуги
БС
БР. 0307-48/20
16.04.20
КУМАНОВО

ДОГОВОР

Склучен помеѓу:

1. Општина Кочани, со седиште на ул. „Раде Кратовче“ бр.1 Кочани, застапувана од Градоначалникот на општина Кочани, Г-дин Николчо Илијев, (во понатамошниот текст: **Корисник на услугата**) и

2. Друштво за авио услуги БОНИЕР ДООЕЛ Куманово, со седиште на ул. „Октомвриска револуција“ бр.32/13 Куманово, со ЕМБС 5136342 и ДБ 4017996100744, жиро сметка 380406815602173, депонент на ПроКредит банка, застапувано од управителот Бојана Михајловска (во понатамошниот текст: **Вршител на услугата**).

ПРЕДМЕТ НА ДОГОВОРОТ

Член 1

Предмет на овој Договор е

ДЕЛ 2. Авио третирање со водно растворлив широкоспектарен инсектициден препарат за третирање на комарци, одобрен од Биро за лекови

од предметот на набавка на услуги:

Терестичко дезинсекционо третирање, авио третирање и ларвицидно третирање на комарци

Предметот на договорот опфаќа вршење на авио специјализирана услуга исфрлување на хемиски средства и вода од воздухоплов за уништување на инсекти (комарци) со набавка на еколошко средство за уништување на комарци одобрено од релевантни надлежни институции во Република Северна Македонија (широкоспектарен инсектициден препарат за третирање на комарци, одобрен од Биро за лекови).

Предметот на набавката од ст.1 на овој член е опишан во техничката спецификација, составен дел на Тендерската документација изработена од Корисникот на услугата за спроведување на Поедноставена отворена постапка, со објавување на оглас бр.03780/2020 од 04.03.2020 год., објавен на ЕСЈН, а врз основа на Одлука за јавна набавка од 03.03.2020 год..

ВРЕДНОСТ НА ДОГОВОРОТ

Член 2

Носителот на набавката, услугите од чл. 1 од овој Договор, ќе ги изведе за вкупна цена од **1.292.000,00 денари без пресметан данок на додадена вредност**.

Данокот на додадена вредност на износот од ст.1 на овој член изнесува **232.560,00 денари** или

- **вкупната вредност на Договорот за јавната набавка со вклучен ДДВ од 18 % изнесува: 1.524.560,00 денари.**

Согласно Извештајот од е-аукцијата генериран на ЕСЈН, во текот на аукцијата не беше поднесена нова намалена цена.

Единечните цени за вршење на услугите предмет на договорот се дадени во следнава листа на цени, а се преземени од првична понуда поднесена преку ЕСЈН:

ДЕЛ2.Авио третирање со водно растворлив широкоспектарен инсектициден препарат за третирање на комарци, одобрен од Биро за лекови.					
1	2	3	4	5	6
Ред бр.	Вид на услуга со набавка на еколошко средство за уништување на комарци	Максимална површина на третирање	Един.цена без ддв од 1 ха	Вкупна цена без ддв (3*4)	Вкупна цена со ДДВ
1	Авио третирање со водно растворлив широкоспектарен инсектициден препарат за третирање на комарци, одобрен од Биро за лекови	3400 ха	380,00	1.292.000,00	1.524.560,00
(Средството за третирање против комарци и др.инсекти го набавува економскиот оператор. Во понудената цена задолжително да биде вклучена: цената за вршење на услугата за авио третирање, цената за средството за третирање и др.трошоци!)			Вкупно:	1.292.000,00	1.524.560,00
Назив на средството за дезинсекција со кое ќе се третираат наведените површини Задолжително да се пополни !			CICERON 20 ULV		

Не се предвидува корекција на цените, односно цените искажани во листата на цени содржана во овој договор ќе бидат фиксни за целото времетраење на договорот за јавна набавка, освен ако корекцијата оди во надолна линија.

НАЧИН НА ПЛАЌАЊЕ

Член 3

Средствата за реализација на договорот за конкретната јавна набавка, согласно Одлуката за јавна набавка се обезбедени од Буџетот на Општина Кочани за 2020 и 2021 год., Програма Ј8, ставка 424 подставка 424230.

Плаќањето ќе се врши за стварно извршена услуга предмет на договорот за јавна набавка, согласно техничката спецификација, со доставување на фактура и извештај/потврда за извршена услуга, согласно понудената еднична цена дефинирана во чл.2 од овој договор.

Плаќањето ќе се врши за стварно извршена услуга предмет на договорот за јавна набавка, согласно техничката спецификација, со доставување на фактура и извештај/потврда/спецификација за извршена услуга во рок до 30 дена од денот на приемот на фактурата со придружната документација во архивата на Корисникот на услугата.

Доколку фактурата не содржи придружни документи: извештај/потврда за извршена услуга истата нема да се наплати и ќе му биде вратена на Вршителот на услугата како некомплетна и несоодветна.

НАЧИН, РОК И МЕСТО НА ВРШЕЊЕ НА УСЛУГИТЕ ПРЕДМЕТ НА ДОГОВОРОТ

Член 4

Услугите, предмет на овој договор Вршителот на услугата ќе ги врши sukcesивно за период од 12 месеци.

Член 5

Вршителот на услугата е должен предметот на договорот да го изврши по поднесено писмено барање од Корисникот на услугата. За уредно поднесено писмено барање се смета и барањето заверено со потпис и печат доставено преку факс или е-маил во скенирана форма или пдф формат.

Вршителот на услугата е должен да пристапи кон вршење на услугите согласно техничката спецификација, а опишани во писменото барање, во рок од најмногу работни 2 дена сметано од приемот на барањето, освен при лоши временски услови.

ПРАВА И ОБВРСКИ НА ВРШИТЕЛОТ НА УСЛУГАТА И КОРИСНИКОТ НА УСЛУГАТА

Член 6

Вршителот на услугата се обврзува услугата, предмет на овој договор, да ја врши крајно професионално, совесно и одговорно, со внимание на добар стручњак, а во согласност со позитивните законски прописи и стандарди за овој вид на струка.

Член 7

Вршителот на услугата се обврзува услугата да ја изврши согласно барањето на корисникот на услугата на начин и услови утврдени во чл.5 од овој договор.

Член 8

Заради следење на реализацијата на услугите предмет на овој договор, Корисникот на услугата ќе определи лице/а вработено/и во општинската администрација и ќе ангажира стручни лица претставници од Центарот за јавно здравје Кочани за контрола и надзор на активностите кои треба да ги спроведе Вршителот на услугата.

Лицата за надзор ќе присуствуваат во целиот процес на подготвување и преземање на дејствијата за спроведување на постапката за третирање и тоа при полнење на средство за дезинсекција кое ќе се користи за дезинсекциско третирање и при вршење третирање со одобреното средство.

Член 9

Вршителот на услугата се обврзува да не го попречува присуството на лицето определено од Корисникот на услугата за вршење проверка и надзор при полнењето со средство за дезинсекција и следење на текот на целата постапка.

Вршителот на услугата се обврзува да се придржува кон упатството за употреба на средство за дезинсекција издадено од производителот на средството за дезинсекција.

Член 10

Вршителот на услугата се обврзува да изготви и достави извештај до Корисникот на услугата за извршена дезинсекција, во рок од 3 /три/ работни дена по секое авио третирање поединечно.

Член 11

Корисникот на услугата се обврзува на Вршителот на услугата да му достави писмено барање согласно чл.5 од овој договор за извршување на услугата најдоцна 3 /три/ дена пред нејзиното извршување.

Член 12

Корисникот на услугата и Вршителот на услугата се обврзуваат да ги следат и да разменуваат информации за сите прашања, проблеми и услови од чија важност е квалитетното и навремено извршување на услугата предмет на овој договор.

Член 13

Корисникот на услугата и Вршителот на услугата потпишуваат Записник при вршење полнење на резервоарите со средство за дезинсекција кое ќе се користи за авио третирање против комарци.

Член 14

Лицето за надзор има право на Корисникот на услугата да му дава усмени упатства во текот на извршувањето на услугата за работи кои не се определени во барањето, а се со цел квалитетно и навремено извршување на услугата.

Член 15

Вршителот на услугата е обврзан да ги почитува и реализира дополнителните усно дадени упатства.

Член 16

Доколку во текот на извршувањето на дезинсекцијата Вршителот на услугата најде на услови кои ќе го попречат неговото навремено вршење должен е најпрво усно, а потоа и писмено да го извести Корисникот на услугата, со наведување на фактите и причините поради кои се доцни и за очекуваното времетраење на условите.

Член 17

Со потпишувањето на овој договор договорните страни стапуваат во облигационен однос и се должни при остварување на правата и обврските од тој однос да се придржуваат кон начелото на совесност и чесност.

ВРЕМЕТРАЕЊЕ НА ДОГОВОРОТ

Член 18

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 12 /дванаесет/ месеци, сметано од денот на стапување на сила на истиот.

РАСКИНУВАЊЕ НА ДОГОВОРОТ

Член 19

Доколку Вршителот на услугата не ја исполни својата обврска во определениот рок утврден во барањето од корисникот на услугата, Корисникот на услугата има право писмено да го извести Вршителот на услугата за дополнително оставен рок од 1 /еден/ ден за исполнување на обврската. Ако Вршителот на услугата не ја исполни својата обврска во определениот рок, не ја исполни обврската ни во дополнителниот рок, корисникот на услугата има право да го раскине договорот и да бара наплата на договорна казна и право на надомест на штета. Овој договор може да се раскине со исполнување на условите за раскинување на двостран облигационен договор согласно Законот за облигациони односи во Република С.Македонија.

Член 20

Договорните страни се согласни дека во случај на еднострано раскинување на овој договор од страна на Вршителот на услугата или неисполнување на неговите обврски, Корисникот на услугата има право на надомест на сите трошоци што се во врска со предметот на договорот, право на договорна казна и надомест на штета.

ДОГОВОРНА КАЗНА

Член 21

Вршителот на услугата ќе му плати на корисникот на услугата определен паричен износ - договорна казна, ако:

- не ја исполни својата обврска, или
- задоцни со нејзиното исполнување.

Договорната казна се определува во износ од:

- 0,1 % од вкупната вредност на овој договор со вклучен ддв доколку Вршителот на услугата доцни или неурено ги извршува услугите предмет на овој договор, за секој ден задоцнување, ако услугите не се извршат во утврдениот рок, и
- 5 % од вкупната вредност на овој договор со вклучен ддв во случај на целосно неизвршување /неисполнување на услугите/обврските предмет на договорот.

Договорната казна ќе се определи врз основа на ст.2 ал.1 или ал.2 од овој член во зависност од евентуално настанатите околности, а ќе се пресметува од моментот на настанувањето на условите од ставот 1 на овој член, за што договорниот орган веднаш писмено ќе го извести носителот на набавката.

ЗАВРШНИ И ОПШТИ ОДРЕДБИ

Член 22

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Анекс Договор кон основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 23

За се што не е предвидено со овој договор, ќе се применуваат одредбите од Законот за облигациони односи.

Член 24

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат во рок од 10 (десет) дена, спорот ќе го решава надлежен суд.

Член 25

Овој Договор е составен во 6 (шест) еднакви примероци, од кои 4 (четири) примероци за Корисникот на услугата и 2 (два) примерока за Вршителот на услугата и стапува на сила со денот на потпишувањето од двете договорни страни.

за Вршителот на услугата,

Управител,

(Бојана Михајловска)



за Корисникот на услугата,
Градоначалник,

(Николчо Илијев)



Прилог на овој договор е техничката спецификација-копија

Изработил: Соработник за поддршка и прибирање на документација за водење на постапки за јавни набавки-Татјана Крстова
Согласен : Раководител на Одделение за јавни дејности – Голубинка Георгиева
Контролирал: Помешник Раководител на Сектор за правни јавни дејности и општи работи – Анна Крадева



Општина Кочани

Ул.Раде Кратовче бр.1 * 2300 Кочани * Република Северна Македонија
Tel. +389(0)33/274-001 * Faks. +389(0)33/273-542
www.kocani.gov.mk info@kocani.gov.mk

9. ТЕХНИЧКИ СПЕЦИФИКАЦИИ

ДЕЛ1. Терестичко дезинсекционо и ларвицидно третирање на комарци со водно растворлив широкоспектарен инсектициден препарат за третирање, одобрен од Биро за лекови, како и рачно третирање на зелени површини против инсекти (комарци, крлежи, болви ...), по потреба.

Услугата опфаќа терестичко дезинсекционо и ларвицидно третирање против комарци со набавка на еколошкото средство за уништување на комарци (водно растворлив широкопојасен инсектициден препарат за третирање на комарци одобрен од Биро за лекови), одобрено од релевантни надлежни институции во Република Македонија како и рачно третирање на зелени површини против инсекти (комарци, крлежи, болви ...) по потреба.

1. Терестичко дезинсекционото третирање на комарци опфаќа прскање со машини прскалки на вкупна површина од 1200 хектари на подрачјето на општина Кочани во неколку термини, но максимум 4 третмани со опфат од по 300 хектари во населените места од полскиот и ридскиот дел на општината.
 2. Ларвицидното третирање ќе се врши по течението на Кочанска река од градот кон брана Градче, низводно од градот и на локации со застојни води. За истата се планира да се употребат вкупно 30 килограми ларвицидно средство на вкупна површина од 12 ха со реализација во 2 (два) третмани со користење на одобрено ларвицидно средство во минимум 2,5 кг. по хектар кое го набавува економскиот оператор. Се планира секој поединечен третман да се врши со 15 кг ларвицидно средство на површина од 6 хектари (2,5 кг по хектар).
 3. Рачно третирање на зелени површини против инсекти (комарци, крлежи, болви...) ќе се врши по потреба, sukcesивно според потребите и по барање на договорниот орган, вообичаено пред одредени настани и манифестации кои се одвиваат на јавни површини. Се планираат пет дезинсекции на површина од 2000м² до 5000 м². Договорниот орган не е обврзан да ја изврши оваа услуга (рачно третирање на зелени површини против инсекти), истата ќе се одвива според потребите на договорниот орган.
- Динамика на третирање: динамиката ќе ја определи општината, истата ќе се реализира sukcesивно во периодот на времетраењето на договорот, а според потребите на Општина Кочани, во зависност од временските услови и наездата на комарци во тие периоди и во согласност со Програмата за спроведување општи мерки за заштита на населението од заразни болести на подрачјето на општина Кочани во 2020 година (согласно Стручен елаборат од Центарот за јавно здравје Кочани за 2020 година) бр.09-2545/1 од 13.12.2019 година („Службен весник на Општина Кочани“ бр.13/2019).
 - Изведувањето на услугите треба да биде согласно прописите и стандардите, предвидени за овој вид на услуги во Република Северна Македонија.

Услугите ќе се вршат sukcesивно, по поднесено писмено барање од договорниот орган. За уредно поднесено писмено барање се смета и барањето заверено со потпис и печат доставено преку факс или меил во скенирана форма или пдф формат.



Општина Кочани

Ул.Раде Кратовче бр.1 * 2300 Кочани * Република Северна Македонија
Tel. +389(0)33/274-001 * Faks. +389(0)33/273-542
www.kocani.gov.mk info@kocani.gov.mk

Рок на извршување на услугите: носителот на набавката е должен да пристапи кон вршење на услугите согласно техничката спецификација, а опишани во писменото барање, во рок до најмногу 2 работни дена од приемот на барањето.

Место на извршување на услугите: подрачје на општина Кочани.

Времетраење на договор: 12 месеци.

Договорниот орган го задржува правото да не ја реализира вкупната вредност на договорот во целост, бидејќи набавката е sukcesивна и е во зависност од потребите на договорниот орган и временските услови. Договорниот орган го задржува правото да не ја реализира услугата предмет на оваа набавка во целост, бидејќи истата е во зависност од потребите на договорниот орган условена од временските (постудени или потопли климатски влијанија) услови кои претежно влијаат на зголемување или намалување на појавата и наездата на комарците на подрачјето на општина Кочани.

Во случај на неизвршување на услугите предмет на договорот во целост во тековната година истите може да се реализираат во 2021 година, по претходно писмено барање за реализација и одобрување од договорниот орган, во рамките на времетраењето на договорот.

Контрола/надзор над реализација на услугите предмет на јавната набавка: Заради следење на реализацијата на услугите од ДЕЛ1 на предметот на набавка договорниот орган ќе определи лице/а вработено/и во општинската администрација и ќе ангажира стручни лица претставници од Центарот за јавно здравје Кочани за контрола и надзор на активностите кои треба да ги спроведе носителот на набавката. Доколку носител на договорот за јавната набавка е ЦЗ Кочани, во контролата на реализацијата на предметните услуги ќе бидат ангажирани само лице/а вработено/и во општинската администрација, а во случај на потреба доколку Општината оцени може да ангажира други стручни лица од др.центри за јавно здравје и/или др.надлежни за тоа институции.

Согласно Елаборат-Стручно мислење за спроведување на превентивна дезинсекција во 2020 год. бр.132-0103 од 13.02.2020 год. (наш арх.бр.03-536/1 од 17.02.2020 год.) од ЈЗУ Центар за јавно здравје Кочани, препорака за дезинсекционо средство-делтаметрински препарат, еколошки и одобрен од Биро за лекови.

ДЕЛ2. Авио третирање со водно растворлив широкоспектарен инсектициден препарат за третирање на комарци, одобрен од Биро за лекови.

Авио третирањето на комарци опфаќа прскање против комарци на вкупна површина од 3400 хектари на подрачјето на општина Кочани во максимум 2 третмани годишно.

- **Динамика:** динамиката ќе ја определи општината, истата ќе се реализира sukcesивно во периодот на времетраењето на договорот, а според потребите на Општина Кочани и во согласност со Програмата за спроведување општи мерки за заштита на населението од заразни болести на подрачјето на општина Кочани во 2020 година (согласно Стручен елаборат од Центарот за јавно здравје Кочани за 2020 година) бр.09-2545/1 од 13.12.2019 година („Службен весник на Општина Кочани“ бр.13/2019);



Општина Кочани

Ул.Раде Кратовче бр.1 * 2300 Кочани * Република Северна Македонија
Tel. +389(0)33/274-001 * Faks. +389(0)33/273-542
www.kocani.gov.mk info@kocani.gov.mk

- Услугата опфаќа **вршење на авио специјализирана услуга** исфрлување на хемиски средства и вода од воздухоплов за уништување на инсекти (комарци) **со набавка на еколошко средство за уништување на комарци** одобрено од релевантни надлежни институции во Република Македонија (широкопојасен инсектицид за третирање на комарци, одобрен од Биро за лекови).

Изведувањето на услугите треба да биде согласно прописите и стандардите, предвидени за овој вид на услуги во Република Северна Македонија.

Услугите ќе се вршат sukcesивно, по поднесено писмено барање од договорниот орган. За уредно поднесено писмено барање се смета и барањето заверено со потпис и печат доставено преку факс, меил, во скенирана форма или пдф формат.

Рок на извршување на услугите: носителот на набавката е должен да пристапи кон вршење на услугите согласно техничката спецификација опишани во писменото барање поднесено од договорниот орган во рок до најмногу 2 работни дена од приемот на барањето, освен при лоши временски услови.

Место на извршување на услугите: подрачје на општина Кочани.

Времетраење на договор: 12 месеци или до потрошување на вредноста на договорот во рамките на периодот на неговото времетраење.

Договорниот орган го задржува правото да не ја реализира услугата предмет на оваа набавка во целост, бидејќи истата е во зависност од потребите на договорниот орган и е условена од временските (постудени или потопли климатски влијанија) услови кои претежно влијаат на зголемување или намалување на појавата и наездата на комарците на подрачјето на општина Кочани.

Во случај на неизвршување на услугите предмет на договорот во целост во тековната 2020 година истите може да се реализираат во 2021 година, односно во рамките на времетраење на договорот, по претходно писмено барање за реализација и одобрување од договорниот орган, а во рамките на времетраењето на договорот.

Контрола/надзор над реализација на услугите предмет на јавната набавка: Заради следење на реализацијата на услугите од ДЕЛ2 на предметот на набавка договорниот орган ќе определи лице/а вработено/и во општинската администрација и ќе ангажира стручни лица претставници од Центарот за јавно здравје Кочани за контрола и надзор на активностите кои треба да ги спроведе носителот на набавката. Доколку носител на договорот за јавната набавка е ЦЈЗ Кочани, во контролата на реализацијата на предметните услуги ќе бидат ангажирани само лице/а вработено/и во општинската администрација, а во случај на потреба доколку Општината оцени може да ангажира други стручни лица од др.центри за јавно здравје и/или др.надлежни за тоа институции.

Согласно Елаборат-Стручно мислење за спроведување на превентивна дезинсекција во 2020 год. бр.132-0103 од 13.02.2020 год. (наш арх.бр.03-536/1 од 17.02.2020 год.) од ЈЗУ Центар за јавно здравје Кочани, препорака за дезинсекционо средство-делтаметрински препарат, еколошки и одобрен од Биро за лекови.

Раководител на Одделение за јавни дејности
Голубинка Георгиева

25